

ἀναγιγνώσκων ἐπιγραφάς Ὁρασίδας καὶ Ἀκάνθιοι ἀπὸ⁵
 Ἀθηναίων⁶ καὶ Ἀθηναῖοι ἀπὸ Κορινθίων⁷ καὶ Φωκεῖς ἀπὸ Δ
 Θεσσαλῶν⁸, Ὅρνεᾶται δὲ ἀπὸ Σικυωνίων⁹, Ἀμφικτύο-
 νες δὲ ἀπὸ Φωκέων.¹⁰ ἀλλὰ Πραξιτέλης ὡς ἔοικε μόνος
 ἦνιασε Κράτητα τῇ ἐρωμένῃ τυχών αὐτόθι χώρας, δν
 ἐπαινεῖν ὥφειλε Κράτης, δτι τοῖς χρυσοῖς βασιλεῦσι τού-
 τοις παρέστησε χρυσῆν ἑταίραν, ἔξονειδίζων τὸν πλοῦτον
 ὡς οὐδὲν ἔχοντα θαυμάσιον οὐδὲ σεμνόν. δικαιοσύνης γὰρ
 ἀναθήματα καὶ σωφροσύνης καὶ μεγαλονοίας καλῶς ἔχει
 τίθεσθαι παρὰ τῷ θεῷ τοὺς βασιλεῖς καὶ τοὺς ἀρχοντας,¹¹
 οὐ χρυσῆς καὶ τρυφώσης εὐπορίας ἡς μέτεστι καὶ τοῖς
 αἰσχιστα βεβιωκόσιν.

16. Ἔκεīνο δὲ οὐ λέγεις¹² εἶπεν ἄτερος τῶν περιηγητῶν, Ε
 δτι Κροῖσος ἐνταῦθα καὶ τῆς ἀρτοποιοῦ χρυσῆν εἰκόνα
 ποιησάμενος ἀνέθηκε.¹³ <καὶ ὁ Θέων ναι¹⁴ ἔφη> πλὴν οὐκ¹⁵
 ἐντρυφῶν τῷ ἴερῷ, καλὴν δὲ λαβὼν αἰτίαν καὶ δικαίαν.
 λέγεται γὰρ Ἀλυάττην τὸν πατέρα τοῦ Κροίσου δευτέραν
 ἀγαγέσθαι γυναικα καὶ παῖδας ἐτέρους τρέφειν· ἐπιβου-
 λεύονταν οὖν τῷ Κροίσῳ τὴν ἀνθρωπὸν φάρμακον δοῦναι
 τῇ ἀρτοποιῷ καὶ κελεῦσαι διαπλάσασαν ἀρτον ἐξ αὐτοῦ²⁰
 τῷ Κροίσῳ παραδοῦναι· τὴν δὲ ἀρτοποιὸν κρύφα τῷ
 Κροίσῳ φράσαι, παραθεῖναι δὲ τοῖς ἐκείνης παισὶ τὸν
 ἀρτον. ἀνθ' ὧν βασιλεύσαντα τὸν Κροίσον οἶν εἶπε μάρ- F
 τυρι τῷ θεῷ τὴν χάριν ἀμείψασθαι τῆς γυναικὸς εὗ γε
 ποιοῦντ¹⁵ ἐκεīνον. δθεν¹⁶ εἶπεν ἄξιον δὴ καὶ τῶν πόλεων²⁵
 εἴ τι τοιοῦτόν ἐστιν ἀνάθημα τιμᾶν καὶ ἀγαπᾶν, οἶν τὸ
 Ὄπουντίων. ἐπεὶ γὰρ οἱ Φωκέων τύραννοι πολλὰ τῶν
 χρυσῶν καὶ ἀργυρῶν ἀναθημάτων συγχέαντες ἔκοψαν